

ബാംബു കോർപ്പറേഷനിലെ ജീവനക്കാരുടെ ഡി.എ. കടിശ്ശിക

145(3577) ശ്രീ. റോജി എം. ജോൺ: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) ബാംബു കോർപ്പറേഷനിലെ ജീവനക്കാർക്ക് ഡി.എ. കടിശ്ശിക നൽകാനുണ്ടോ; ഉണ്ടെങ്കിൽ എത്ര മാസത്തെ കടിശ്ശിക നൽകാനുണ്ടെന്ന വിവരം ലഭ്യമാക്കാമോ?

ഉണ്ട്. വ്യവസായ വകുപ്പിന് കീഴിലുള്ള പൊതുമേഖലാ സ്ഥാപനമായ കേരള സംസ്ഥാന ബാംബു കോർപ്പറേഷനിൽ 2015 മേയ് മാസം മുതൽ 2021 ജൂലായ് മാസം വരെ 74 മാസത്തെ ഡി.എ. കടിശ്ശിക ഉണ്ടായിരുന്നതിൽ, പല ഘട്ടങ്ങളിലായി 12 മാസത്തെ ഡി.എ. കടിശ്ശികയായ 3.03 കോടി രൂപ നിലവിലെ ബോർഡ് അധികാരത്തിൽ വന്നപ്പോൾ നൽകിയിട്ടുള്ളതും, ബാക്കി 62 മാസത്തെ ഡി.എ. കടിശ്ശിക നൽകാനുമുണ്ട്.

(ബി) വ്യവസായ വകുപ്പിന്റെ 30-6-2021-ലെ G.O(Rt) 667/2021/ID നമ്പർ ഉത്തരവ് പ്രകാരം അനുവദിച്ച 12 കോടി രൂപയിൽനിന്നും തൊഴിലാളികൾക്ക് എത്ര മാസം വരെ നൽകേണ്ട ഡി.എ. കടിശ്ശിക നൽകാനാകുമെന്നും ബാക്കി നിൽക്കുന്ന കടിശ്ശിക നൽകാൻ എത്ര രൂപ വേണ്ടിവരുമെന്നും വ്യക്തമാക്കാമോ;

30-6-2021-ലെ സ.ഉ (സാധാ)നം. 667/2021/വ്യവ നം. ഉത്തരവ് പ്രകാരം അനുവദിച്ച 12 കോടി രൂപയിൽ മുഴുവൻ ഡി.എ. കടിശ്ശികയും നൽകുവാൻ കഴിയും.

(സി) പ്രസ്തുത സ്ഥാപനത്തിലെ ജീവനക്കാരുടെയും തൊഴിലാളികളുടെയും വേതനം അവസാനമായി എന്നാണ് പരിഷ്കരിച്ചതെന്ന് അറിയിക്കാമോ?

ബാംബു കോർപ്പറേഷന്റെ കീഴിലുള്ള ബാംബു ബോർഡ് ഫാക്ടറി തൊഴിലാളികളുടെ ശമ്പള പരിഷ്കരണം സംബന്ധിച്ചുള്ള ദീർഘകാല കരാർ സർക്കാർ ഉത്തരവ് സ.ഉ (കൈ)നം.44/2016/വ്യവ തീയതി 1-3-2016 പ്രകാരം 1-7-2009 മുതൽ 30-6-2014 വരെ 5 വർഷ കാലാവധിയുള്ള ദീർഘകാല കരാർ 1-7-2009-ൽ പ്രാബല്യത്തിൽ വരുത്തി 1-7-2017-ൽ നടപ്പിലാക്കിയിട്ടുണ്ട്. ബാംബു കോർപ്പറേഷൻ ജീവനക്കാരുടെ 2006-ലെ ശമ്പള പരിഷ്കരണം 1-4-2014 മുതൽ നടപ്പിലാക്കിയിട്ടുണ്ട്. ബാംബു കോർപ്പറേഷന്റെ ഡിപ്പോവർക്കേഴ്സിന്റെ ശമ്പള പരിഷ്കരണം സ.ഉ (കൈ) നം.38/2016/വ്യവ തീയതി 29-2-2016 പ്രകാരം 1-1-2013 മുതൽ 5 വർഷത്തേക്ക് ദീർഘകാല കരാർ നടപ്പിലാക്കിയിട്ടുണ്ട്.

(ഡി) ഇവരുടെ വാർഷിക ശമ്പള വർദ്ധനവ് നൽകാത്തതിന്റെ കാരണം വ്യക്തമാക്കാമോ?

95 കോടിയോളം രൂപയുടെ സഞ്ചിത നഷ്ടത്തിൽ പ്രവർത്തിക്കുന്ന സ്ഥാപനമായതിനാലാണ് വാർഷിക ശമ്പള വർദ്ധനവ് നൽകാൻ കഴിയാത്തത്.

ക്വാറി ഉത്പന്നങ്ങളുടെ ലഭ്യതക്കുറവ്

146(3578) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രവർത്തിക്കാൻ അനുമതിയുള്ള എത്ര ക്രഷർ/ക്വാറികൾ ഉണ്ടെന്ന് ജില്ല തിരിച്ച് വ്യക്തമാക്കാമോ?

ജില്ല	ക്വാറികളുടെ എണ്ണം	ക്രഷറുകളുടെ എണ്ണം
	QL+QP+CRPS	RMCU+DL
തിരുവനന്തപുരം	57	21
കൊല്ലം	25	54
പത്തനംതിട്ട	55	24
ആലപ്പുഴ	5	11
കോട്ടയം	25	44
ഇടുക്കി	19	29
എറണാകുളം	61	88
തൃശ്ശൂർ	27	50
പാലക്കാട്	61	61
മലപ്പുറം	106	85
കോഴിക്കോട്	61	72
വയനാട്	5	20
കണ്ണൂർ	62	97
കാസർഗോഡ്	14	21
ആകെ	583	677